



హరితహారానికి ఏర్పాట్లు

- 8వ విడుదలకు 3.51 లక్షల మొక్కల పెంపకమే లక్ష్యం
- నర్సరీలకు ఎర్రమట్టి తరలింపారు

మామడ, అక్టోబర్ 29 : 8వ విడత హరితహారానికి అవసరమయ్యే మొక్కలను పెంచేందుకు అధికారులు చర్యలు తీసుకుంటున్నారు. ఇందులో భాగంగా నర్సరీలకు ఎర్రమట్టిని తరలింపారు. ఉపాధి హామీ ద్వారా ఈ పనులు చేస్తున్నారు. మరో నాలుగు రోజుల్లో కవర్లలో మట్టిని ఎంపికాధికారం పూర్తి చేయనున్నట్లు అధికారులు తెలిపారు.



లింగాపూర్ నర్సరీకి తరలింపిన ఎర్రమట్టి

పంచాయతీలు ఉండగా ఒక్కో గ్రామ పంచాయతీకి 13 వేల చొప్పున మొక్కలు పెంచనున్నారు. ఇందులో భాగంగా ఇప్పటికే నర్సరీలకు మట్టిని తరలింపారు. కవర్లలో కూలీలతో మట్టిని ఎంపికాధికారం పూర్తి చేయనున్నట్లు అధికారులు తెలిపారు. ఈ పనుల్లో పంచాయతీ కార్యదర్శులు, ఉపాధి హామీ అధికారులు నిమగ్నమయ్యారు. ప్రతి రోజూ పంచాయతీ కార్యదర్శులు, పీల్డ్ అసిస్టెంట్ల నుంచి ఏపీవో, ఎంపీడీవో వరకు పనులు పర్యవేక్షిస్తున్నారు.

3.51 లక్షల మొక్కల పెంపకం..

హరితహారం కార్యక్రమంలో భాగంగా మండలంలో 3.51 లక్షల మొక్కలు పెంచాలని ఉపాధి హామీ సిబ్బంది, పంచాయతీ అధికారులు లక్ష్యంగా పెట్టుకున్నారు. మండలంలోని 27 గ్రామ

జీపీకి 13వేల మొక్కల పెంపకమే లక్ష్యం..

8వ విడుదల హరితహారంలో భాగంగా మండలంలోని 27 నర్సరీల ద్వారా 3.51 లక్షల మొక్కలు పెంచాలని నిర్ణయించారు. ఇందుకోసం నర్సరీలకు ఎర్రమట్టి తరలింపు పూర్తయ్యింది. ఒక్కో గ్రామ పంచాయతీకి 13వేల చొప్పున మొక్కలు పెంచనున్నారు.



- శివాజీ, ఈజిఎస్ ఏపీవో(మామడ)

అన్ని రకాల మొక్కలు పెంచాలి..

రైతులకు ఉపయోగపడే అన్ని రకాల మొక్కలు నర్సరీల్లో పెంచాలి. నీడ, పండ్లు, పూల మొక్కలను పెంచి ప్రజలకు అందించాలి. నాణ్యమైన విత్తనాలు తెచ్చి నాటాలి. మొక్కలు ఎండిపోకుండా తగిన జాగ్రత్తలు తీసుకోవాలి. ఇందుకు అధికారులు చర్యలు తీసుకోవాలి.



- మేకం అశోక్, రైతు(మామడ)



వృద్ధులతో మాట్లాడుతున్న బీఆర్ఎస్ నాయకులు

అవ్వ పింఛన్ వస్తుందా..

- నా పెద్ద కొడుకు ఇస్తుండు..
- ఎన్నికల ప్రచారంలో ఓ వృద్ధురాలి సమాధానం

దిలావర్పూర్ అక్టోబర్ 29 : ఎన్నికల ప్రచారంలో భాగంగా మండలంలోని న్యూలోలం గ్రామంలో ఇంటింటా బీఆర్ఎస్ అభ్యర్థి ఇంద్రకరణ్ రెడ్డి తరఫున నాయకులు ప్రచారం చేశారు. ఓ వృద్ధురాలి ఇంటికి వెళ్లిన నాయకులు పింఛన్

వస్తుందా అవ్వ అని అడగారు. నా పెద్ద కొడుకు కేసీఆర్ ఇస్తుండు అని చెప్పింది. ఇప్పుడు కూడా కారు గుర్తుకు ఓటేస్తే మళ్ళీ గెలిచిన తర్వాత రూ. 5016 పింఛన్ వస్తుందని వారు వృద్ధురాలికి తెలిపారు. ఇంటింటికి తిరుగుతూ ప్రభుత్వం చేపట్టిన సంక్షేమ పథకాలు, ఇంద్రకరణ్ రెడ్డి గ్రామానికి చేసిన అభివృద్ధి వివరాలను ఎన్నికల ప్రచారం నిర్వహించారు. నాయకులు ఒడ్డుం కృష్ణ, స్వామి గౌడ్, రమణ, బొడ్డు గంగయ్య, రషిద్, సజ్జ, అభిలాష్, గంగయ్య తదితరులు పాల్గొన్నారు.

ప్రగతిలో బొప్పారం ముందంజ

- గ్రామస్థల సమష్టి కృషి ఫలితం
- అన్ని రంగాల్లో ముందుకు.
- రాష్ట్రస్థాయిలో అరుదైన గుర్తింపు
- పథకాల అమలులో స్ఫూర్తి
- గ్రామస్థుల్లో ఆనందం

సోన్, అక్టోబర్ 29 : బీఆర్ఎస్ హయాంలో సోన్ మండలం బొప్పారం ప్రగతి పథంలో పయనిస్తున్నది. గ్రామం నియోజకవర్గంలోని గుర్తింపు పొందుతున్నది. వ్యవసాయం, ఆరోగ్యం, పచ్చదనం పరిశుభ్రత, తదితర రంగాల్లో ఇతర గ్రామాలకు స్ఫూర్తిగా నిలుస్తున్నది. కొద్ది రోజుల క్రితం పచ్చదనం పరిశుభ్రత విభాగంలో రాష్ట్ర స్థాయిలో నిర్మల్ జిల్లాలో మొదటిస్థానంలో నిలిచి మంత్రి అల్లం ఇంద్రకరణ్ రెడ్డి, గత కలెక్టర్ వరుణ్ రెడ్డి నుంచి అవార్డులను స్వీకరించారు. గోదావరి నది తీరాన ముంపు గ్రామాల్లో భాగంగా నిర్మాణాలకు పునరావాసం కల్పిస్తూ దాదాపు 50 సంవత్సరాల క్రితం ఏర్పడిన ఈ బొప్పారం గ్రామం అసతికాలంలోనే అభివృద్ధి దిశగా ముందంజుగు వేసింది. గ్రామంలో ప్రధాన



బొప్పారం గ్రామం ఇదే..

వృత్తి వ్యవసాయం కాగా అనేక మంది యువకులు ఉన్నత చదువులు చదివి ఉద్యోగాలు, వ్యాపారాల వంటి ఉన్నత స్థానాల్లో స్థిరపడిన వారు ఇక్కడ ఉన్నారు.

పథకాలను సద్వినియోగం చేసుకుంటూ

గ్రామ ప్రజాప్రతినిధులు, వీడిసీ సభ్యులు సమన్వయంతో గ్రామాభివృద్ధికి ఏకతాటిపై ఉంటూ ప్రభుత్వ పథకాలను పూర్తిస్థాయిలో సద్వినియోగం చేసుకుంటున్నారు. గ్రామంలో దాదాపు 2,500కు పైగా జనాభా కలిగి ఉండగా 1524

మంది ఓటర్లు ఉన్నారు. అయితే గ్రామంలో పచ్చదనం, పరిశుభ్రతలో భాగంగా అన్ని రకాల పనులను సమీకరించుకొని గ్రామాన్ని అభివృద్ధి చేసుకున్నారు. హరితహారంలో భాగంగా గ్రామ ప్రధాన వీధులు, రహదారి వెంబడి ఇరువైపులా నాటిన మొక్కలు ఏపుగా పెరిగి ఆహ్లాదాన్ని పంచుతున్నాయి. అంతేకాక పచ్చదనంతో కనువిందును చేస్తున్నాయి. గ్రామ ప్రధాన వీధుల్లో సీసీ రోడ్లు, మురుగు కాలువలు నిర్మించారు. గత సమైక్య పాలనలో రోడ్డుపై ప్రవహించే మురుగు నీరు,

బురద దర్శనమవుతోంది. స్వరాష్ట్రం ఏర్పడిన అనంతరం సీఎం కేసీఆర్ ప్రవేశపెట్టిన పథకాలు, మంత్రి అల్లం ఇంద్రకరణ్ రెడ్డి ప్రత్యేక చొరవ, సర్పంచ్, వీడిసీ సభ్యులు, గ్రామస్థుల సమన్వయంతో ఎక్కడ చూసినా డ్రైనేజీ వ్యవస్థ, సీసీ రోడ్లు దర్శనమవుతున్నాయి. పల్లె ప్రకృతివనం ఏర్పాటు చేసుకొని నర్సరీలో పలు రకాల మొక్కలను పెంచుతున్నారు. పెంచిన మొక్కలను గ్రామ పరిసరాల్లోనే ఖాళీ స్థలాల్లో హరితహారంలో భాగంగా ఇప్పటికే నాటారు. దీనికితోడు గ్రామంలో సెగ్రిగేషన్ పెట్టు, వైకుంఠధామం వంటివి నిర్మించుకున్నారు. ఆయా సంఘాల కోసం ప్రత్యేకంగా నాలుగు సంఘ భవనాలను ప్రభుత్వ నిధులు రూ. 25లక్షలతో నిర్మించి ఇచ్చారు.

ఇంటింటికి పథకాలు..

గ్రామంలోని దాదాపు 602 కుటుంబాలకు ఏదో ఒక పథకం ద్వారా అభి చేకూరింది. ఇప్పటి వరకు కల్యాణలక్ష్మి, షాద్ ముబారక్ పథకం ద్వారా వందలాది యువతుల పెళ్లిళ్లకు ప్రభుత్వ సాయం కింద రూ. లక్ష ఆర్థిక చేయూతను అందించింది సర్కారు. గ్రామంలో ప్రధాన వృత్తి వ్యవసాయం కావడంతో ఈ రంగంపై ఆధార

పడిన కుటుంబాలకు రైతుబంధు పథకం బాసటగా నిలుస్తున్నది. ఎకరానికి ఏటా రూ. 10వేలు చెల్లించడంతో పెట్టుబడి సాయం కింద దీనికి రైతులు, కుటుంబీకులు సద్వినియోగం చేసుకుంటున్నారు. అంతేకాక రైతుబీమా ద్వారా అనేక కుటుంబాలకు ప్రయోజనం చేకూరింది. ముఖ్యమంత్రి సహాయనిధి ద్వారా పదేళ్లలో దాదాపు వంద మందికి ఆర్థిక సాయం పొందారు. ఆసరా, వృద్ధాప్య పెన్షన్లు కలుపుకొని దాదాపు వెయ్యి మందికి అభి చేకూరుతున్నది.

వెల్లివిరిసిన ఆధ్యాత్మికత..

గ్రామంలో ఆధ్యాత్మికతను పెంపొందించేందుకు మంత్రి అల్లం ఇంద్రకరణ్ రెడ్డి ప్రత్యేక దృష్టిసారించి దాదాపు నాలుగు ఆలయాలను నిర్మించారు. దీంతో గ్రామ ప్రజలకు మానసిక ప్రశాంతత పాటు ఆధ్యాత్మికత వెల్లివిరుస్తోంది. మంత్రి అల్లం ఇంద్రకరణ్ రెడ్డి ప్రత్యేక చొరవతో గ్రామానికి దాదాపు రూ. 9కోట్ల వ్యయంతో నిర్మించుకున్న ఆలయాలు నూతన శోభను ఇస్తున్నాయి. స్వయంభూ వేంకటేశ్వరస్వామి, సాయి బాబా ఆలయం, తదితర ఆలయాలను నిర్మించుకున్నారు. దీంతో పాటు ఎస్సీ, ముసూరుకాపు, యాదవ, గురిడికాపు సంఘ భవనాలు రూ. 25లక్షలతో నిర్మించారు.

సమష్టి కృషితోనే సంక్షేమ ఫలాలు...

గ్రామ ప్రజాప్రతినిధులు, వీడిసీ సభ్యులు, గ్రామ ప్రజల సమష్టి కృషితోనే ప్రగతి దిశగా ముందు కెళ్తున్నాం. సీఎం కేసీఆర్, మంత్రి అల్లం ఇంద్రకరణ్ రెడ్డి ప్రత్యేక చొరవతోనే అన్ని సంక్షేమ పథకాలు ఇంటింటికి చేరువయ్యాయి. రోడ్లు, డ్రైనేజీలు, సెగ్రిగేషన్ పెట్టు, తదితర పనులను సమకూరాయి. ప్రత్యేక నిధులతోనే గ్రామాన్ని అందంగా అభివృద్ధి చేసుకున్నాం. హరితహారంలో భాగంగా నాలుగేళ్ల కింద నాటి నాణ్యమైన మొక్కలు ప్రస్తుతం ఏపుగా పెరిగి గ్రామానికి నూతన శోభను ఇస్తున్నాయి.

- వెంకయ్యారాజు హరితా శ్రీనివాస్ రెడ్డి, సర్పంచ్, బొప్పారం



పల్లె ప్రకృతి వనంలో పెరిగిన మొక్కలు



గ్రామంలో నిర్మించిన సీసీ రోడ్డు